



**QORTI CIVILI  
PRIM' AWLA**

**ONOR. IMHALLEF  
LINO FARRUGIA SACCO**

Seduta ta' l-1 ta' April, 2009

Citazzjoni Numru. 89/2006

Imnaria Ventures Limited  
vs  
MAPA Holdings Limited

Il-Qorti,

**A. RIKORS:**

Rat ir-rikors ta' Joseph Abela in rapprezentanza tas-socjeta` Imnaria Ventures Limited li bih espona:

1. Illi permezz ta' sentenza tal-Prim'Awla tal-Qorti Civili datata tmienja u ghoxrin (28) ta' Gunju, tas-sena 2002 fl-ismijiet **Dr. Louis Cassar Pullicino noe vs Michael Zammit noe et'** (Citazz. Nru. 880/97GV), is-socjeta` rikorrenti kienet giet ikkundannata thallas is-somma ta' tnejn u erbghin elf dollaru Amerikan (US\$42,000) ekwivalenti ghal sbatax-il elf, disa' mija u hames Liri Maltin u sitta u tmenin centezmu (Lm17,905.86) in solidum mas-socjeta` intimata, bl-ispejjez gudizzjarji u bl-imghaxijiet mis-sittax (16) ta'

Gunju 1995, kif kien jirrizulta mis-sentenza msemija li kopja taghha giet annessa mar-rikors u mmarkata bhala Dok. A;

2. Illi s-socjeta` rikorrenti kienet hallset interament is-somma ta' sbatax-il elf, disa' mija u hames Liri Maltin u sitta u tmenin centezmu (Lm17,905.86), favur Dottor Louis Cassar Pullicino nomine in ezekuzzjoni tas-sentenza hawn fuq imsemmija, flimkien ma' l-ispejjez gudizzjarji u l-imghaxijiet fuq l-istess ammont mis-sittax (16) ta' Gunju 1995, u dan kif kien jirrizulta mid-dokument B anness mar-rikors;

3. Illi s-socjeta` intimata kienet debitrici tas-socjeta` rikorrenti fis-somma ta' tmint elef disa' mija u tnejn u hamsin Lira Maltin u tlieta u disghin centezmu (Lm8,952.93), u cioe` nofs is-somma ta' sbatax-il elf, disa' mija u hames Liri Maltin u sitta u tmenin centezmu (Lm17,905.86) dovut in solidum mis-socjeta` rikorrenti u mis-socjeta` intimata skond is-sentenza hawn fuq imsemmija, u mhallsa mis-socjeta` rikorrenti kif fuq spjegat, oltre l-imghaxijiet legali fuq l-istess ammont mis-sittax (16) ta' Gunju 1995, u tliet kwarti ta' l-ispejjez gudizzjarji skond is-sentenza hawn fuq imsemmija;

4. Illi l-imsemmi ammont kien dejn cert, likwidu u dovut mis-socjeta` intimata lis-socjeta` rikorrenti u fil-fehma tas-socjeta` rikorrenti kienu jikkonkorru l-elementi preskritti mill-Artikolu 167 et seq. tal-Kodici ta' Organizzazzjoni u Procedura Civili (Kap 12) sabiex din il-kawza tigi deciza bid-dispensa tas-smiegh, billi fil-fehma tal-istess socjeta` rikorrenti, is-socjeta` intimata ma kellha ebda eccezzjoni xi tressaq kontra t-talba ghall-hlas ta' l-imsemmi ammont;

5. Illi nonostante li s-socjeta` intimata kienet giet interpellata sabiex thallas l-imsemmi ammont, inkluz bl-ittra legali datata tmax (12) ta' Jannar 2006 (kopja annessa mar-rikors u mmarkata bhala Dok. C), hi kienet baqghet inadempjenti;

6. Illi s-socjeta` rikorrenti kienet intavolat Mandat ta' Sekwestru kawtelatorju fil-konfront ta' l-istess socjeta` intimata kontestwalment mar-rikors guramentat;

7. Illi r-rapprezentant tas-socjeta` rikorrenti kien jaf b'dawn il-fatti personalment;

8. Illi ghalhekk kellha ssir din il-kawza.

Ghaldaqstant, in vista tal-premess, is-socjeta` rikorrenti talbet lill-Qorti joghgobha, dispensat is-smiegh tal-kawza a tenur ta' l-Artikolu 167 et seq. tal-Kap. 12 tal-Ligijiet ta' Malta:

(1) tiddikjara lis-socjeta` intimata debitrici favur is-socjeta` rikorrenti fis-somma ta' tmint elef, disa' mija u tnejn u hamsin Lira Maltin u tlieta u disghin centezmu (Lm8,952.93), oltre l-imghaxijiet legali mis-sittax (16) ta' Gunju 1995, u tliet kwarti ta' l-ispejjez gudizzjarji;

(2) tikkundanna lis-socjeta` intimata thallas lis-socjeta` rikorrenti s-somma ta' tmint elef, disa' mija u tnejn u hamsin Lira Maltin u tlieta u disghin centezmu (Lm8,952.93), oltre l-imghaxijiet legali mis-sittax (16) ta' Gunju 1995, u tliet kwarti ta' l-ispejjez gudizzjarji.

Bl-ispejjez, inkluz dawk ta' l-ittra legali datata tnax (12) ta' Jannar 2006, tal-Mandat ta' Sekwestru prezentat kontestwalment mar-rikors guramentat, u bl-imghaxijiet b'effett mid-data tal-hlasijiet hawn fuq imsemmija sad-data tal-pagament effettiv kontra s-socjeta` intimata li giet ingunta in subizzjoni.

Rat il-lista tax-xhieda u d-dokumenti prezentati mis-socjeta` rikorrenti.

#### **B. RISPOSTA:**

Rat id-digriet tas-6 ta' Marzu 2006 li permezz tieghu s-socjeta` intimata giet awtorizzata tipprezenta risposta.

Rat ir-risposta tas-socjeta` intimata li biha esponiet:

Li t-talbiet tas-socjeta` rikorrenti kienu infondati fil-fatt u fid-dritt u kellhom jigu respinti bl-ispejjez kontra taghha ghar-ragunijiet segwenti:-

1. Preliminarjament ir-rikors odjern kien null in kwantu ma jissodisfax l-elementi kollha espressament mehtiega mill-ligi, u dan a tenur tal-artikoli 156 (7) u 789 (1) paragrafu (d) tal-Kap 12;

2. Fil-mertu s-sentenza li a bazi taghha hija msejsa din il-kawza ma kenitx ghadha valida, effikaci u ezegwibbli kontra s-socjeta` initmata, stante li s-socjeta` intimata kienet saldat id-debiti kollha taghha ma' Dott. Louis Cassar Pullicino nomine, sew dawk dovuti *di proprio*, kif ukoll dawk dovuti solidalment. Dan kien sar kontra rilaxx specifiku mis-solidarjeta` mas-socjeta` rikorrenti, bil-konsegwenza li l-istess Dott. Cassar Pullicino nomine kien irrinunzja ghall-effetti kollha tas-sentenza citata u kull pretensjoni emergenti mill-istess kontra s-socjeta` intimata. Ghalhekk is-sentenza fl-intier taghha ma baqghetx valida, effikaci u ezegwibbli kontra s-socjeta` initmata, kif kien ser jigi spjegat fil-kors tal-kawza. Kien isegwi li s-socjeta` intimata ma kellha ebda obbligu tirrifondi flus li ma kienux dovuti, u kwindi l-anqas ma kien messhom thallsu;

3. Ukoll fil-mertu u riferibbilment ghat-talba ghall-hlas ta' tliet kwarti (3/4) ta' l-ispejjez gudizzjarji, din kienet bla bazi stante li, fl-ewwel lok is-socjeta` intimata kienet hallsithom, u fit-tieni lok talli spejjez ma kienux dovuti solidalment, tant li s-sentenza relativa kienet qassmithom. Ghalhekk anke kieku ghas-sahha ta' l-argument, dawn l-ispejjez kienu ghadhom ma thallsux, is-socjeta` rikorrenti ma kellha l-ebda obbligu thallashom ladarba ma kienux dovuti solidalment;

4. Is-socjeta` intimata ma kellhiex tbatl l-ispejjez ta' din il-procedura, mhux tant ghaliex it-talbiet kienu infondati, izda ghaliex din il-kawza kienet evitabbli li kieku s-socjeta` rikorrenti kienet indenjat ruhha tikkomunika mas-socjeta` intimata u taghmel il-verifiki taghha. L-ispejjez derivanti

Kopja Informali ta' Sentenza

minn tali nuqqas, komprizi dawk ta' din il-kawza, kienu unikament imputabbli lis-socjeta` rikorrenti;

5. Salv eccezzjonijiet ulterjuri jekk ikun il-kaz.

Rat id-dikjarazzjoni, il-lista tax-xhieda u d-dokumenti prezentati mis-socjeta` intimata.

Rat l-atti kollha tal-kawza.

Semghet l-abili difensuri.

Ikkunsidrat

### **C. PROVI:**

Illi dwar l-ewwel eccezzjoni tas-socjeta` intimata li r-rikors odjern huwa null in kwantu ma jissodisfax l-elementi kollha espressament mehtiega mil-ligi, u dan a tenur ta' l-artikolu 156 (7) u art 789 (1) (d) tal-Kap 12, il-Qorti kif presjeduta b'decizjoni taghha tal-21 ta' Novembru 2006 iddecidiet li tichad din l-eccezzjoni preliminari ghar-ragunijiet moghtija fl-istess decizjoni (fol 57 sa 65) u ordnat il-prosegwiment tal-kawza. Illi s-socjeta` intimata talbet li tigi awtorizzata a tenur tal-Kap 12 art 231(1) tappella *pendente lite* mis-sentenza parzjali msemmija, izda fl-4 ta' Dicembru 2006, peress li l-Qorti ma hassitx tali talba gustifikata, cahdet l-istess talba.

Fl-affidavit tieghu Joseph Abela semma li hu l-uniku direttur tas-socjeta` Imnaria Ventures Limited. Qal li fit-28 ta' Gunju, 2002 inghatat sentenza mill-Prim'Awla tal-Qorti Civili fl-ismijiet **Dottor Louis Cassar Pullicino vs Michael Zammit ghan-nom u in rapprezentanza ta' MAPA Holdings Limited u Joseph Abela ghan-nom u in rapprezentanza ta' Imnarja Ventures**, Dok A, fol 5 sa 17 tal-process. Fiha l-Qorti ordnat lil Michael Zammit in rapprezentanza ta' MAPA Holdings Limited, u cioe` s-socjeta` intimata f'din il-kawza, sabiex ihallsu lill-attur f'din il-kawza s-somma ta' Lm55,337.65, kif ukoll ordnat lil Imnaria Ventures Limited in solidum mas-socjeta` intimata limitament ghall-ammont ta' Lm17,905.86. Zied li hu ma kienx jaf dwar din is-sentenza izda minn qabel kien xtaq li

jintlahaq ftehim ma' Dr. Cassar Pullicino bhala l-attur *nomine*. Kien baqa' bil-ftehim ma' Michael Zammit li kulhadd ihallas dak li hu gie ordnat ihallas skond is-sentenza.

Fit-13 ta' Awissu 2002, ircieva ittra minghand Dr. Cassar Pullicino biex ihallas is-sorta, u cioe` Lm17,905.86, l-imghax, cioe` Lm10,027.28, kif ukoll l-ispejjez tal-kawza. Tkellem ma' Dr. Cassar Pullicino u wara intalbet anke subasta fil-konfront tas-socjeta` attrici, liema subasta waslet anke fl-ahhar stadju taghha, u ma kellu ebda alternattiva hlief li jhallas dak kollu dovut solidalment bejn is-socjetajiet kontendenti. Is-socjeta` attrici kienet hallset lil Dr. Cassar Pullicino *nomine* l-ammont totali ta' Lm32,000 fi tliet pagamenti. Illi wara li gie mhallas dan l-ammont Imnaria Ventures Limited baghtet ittra ufficjali lil MAPA Holdings Limited fit-12 ta' Jannar 2006 sabiex dawn ihallsuha nofs l-ammont dovut, liema ammont gie mhallas interament minn Imnaria Ventures Limited, flimkien ma' l-interessi u l-ispejjez kollha li gew ukoll imhallsa minn Imnaria Ventures Limited. Izda b'risposta ghal din l-ittra Dr. Simon Galea Testaferrata wera li MAPA Holdings Limited ma kienux ser ihallsu l-ammont mitlub.

Xehed Dr. Louis Cassar Pullicino u qal li fir-rigward ta' Mapa Holdings Limited gja kien hemm garanzija bankarja depozitata fir-registru tal-Qorti li kienet tikkawtela parzjalment il-kreditu fl-ammont ta' Lm30,000 jew Lm35,000 *piu o meno*. Hareg sekwestru kif ukoll irregistra l-ewwel ipoteka generali gudizzjarja segwita b'ipoteka specjali fuq proprjeta` li kellha l-Mapa Holdings wara li ghamel ricerki. Fil-konfront tad-debitur l-iehor Imnaria Ventures limitament ghal dak l-ammont li gie ikkundannat li jhallas kien diga fil-mori tal-proceduri in kwistjoni identifika proprjeta` li kellha din is-socjeta` f'High Street Sliema, Stanlo Court Apartment, fejn gja kien ezistenti mandat ta' inibizzjoni kawtelatorju u kien ser jibda bil-proceduri ta' subasta biex ibiegh dan l-appartament. Mapa Holdings bdew il-proceduri biex jikkontestaw il-validita` tal-mandat ta' sekwestru ezekuttiv u kien hemm rikors quddiem l-Onor. Imhallef Geoffrey Valenzia. Semma li Michael Zammit kien ghamillu

proposta biex ihallas dak li kien purament dovut minnu. F'dak l-istadju ovvjament hu gab l-attenzjoni tal-parti prezenti li ghal dak li jirrigwarda MAPA. Skond is-sentenza MAPA kellha kull obbligu li thallas l-ammont li giet ikkundannata esklussivament li thallas wahedha jigifieri l-ammont ta' Lm55,337 oltre l-imghax u l-ispejjez u solidalment mad-debitur l-iehor u cioe` l-Imnarja l-ammont segwenti ta' Lm17,905 u allura kienu qed jirkellmu fuq bazikament sorte ta' qrib it-Lm80,000 pero` s-Sur Zammit offra li jhallas Lm60,000 u ma jkollu xejn x'jaqsam aktar, hu f'dak l-istadju qallu li hu kien mandatarju u ma setax jjehu decizjonijiet, dan ma kienx kreditu tieghu, kien hemm ukoll avukati barranin li kienu qed jagixxu ghall-klijent in kwistjoni u talab struzzjonijiet u ovvjament kien qed jistenna struzzjonijiet.

Sussegwentement ircieva struzzjonijiet biex jaccetta l-offerta u kien gharraf lil Dr. Simon Galea Testaferrata tas-17 ta' Dicembru 2002, fis-sens li l-ammont kellu jithallas lilhom u l-ewwel nett qallu li:

*"I write to inform you that prior to yesterday's Court hearing I was approached by your client Michael Zammit who proposed settling Mapa's net liability in return for a release of any further liability in respect of the amounts for which Mapa are jointly and severally liable together with Imnarja Ventures. I have since taken clients' instructions and I am pleased to confirm that the proposal is acceptable to client."*

Jigifieri kellu struzzjonijiet cari.

*"Accordingly I would kindly ask you to liase with your client and arrange a meeting in order to settle this matter. The payments which we would expect to receive from Mapa are the following";*

u kien hemm dak iz-zmien kien hemm indikat net sorte ta' Lm37,000 ghaliex ovvjament kien hemm il-garanzija bankarja li kien gja beda proceduri biex jizbanka u j'Alla kienx diga sbanka, ta' Lm30,000 jew Lm35,000 jigifieri sorte Principal ammont ta' 55 *piu` o meno* kien qed jikkalkolah gja kopert, interessi li dak iz-zmien gie

kwantifikat Lm22,459 u *two thirds costs* ghax skond is-sentenza kien hemm *partition costs* u gie kwantifikat.

Zied jghid li:

“Jigifieri sakemm niftakar jien le ghad-domanda ta' l-avukat, l-ammont sussegwenti ta' Lm17,000 li fis-sentenza in kwistjoni gew kundannati solidalment lill-partijiet ma' jidhirlix li kienet mehuda in konsiderazzjoni.”

Zied li dwar l-ammont ta' Lm17,000 kien baqa' ghaddej bil-proceduri tas-subasta izda in segwitu baqghu jsiru pagamenti akkont sakemm finalment kien sar pagament lilu minghand is-Sur Abela ghan-nom ta' Imnarja Ventures.

Zied li:

*“As requested I am enclosing a statement concerning amounts due by your client in respect of Mrs. Figlina's claim. The third and final payment made by your client occurred in the 7<sup>th</sup> July 2005 in the sum of Lm16,500. In total therefore your client paid the sum of Lm32,000.00 inclusive of interest and costs,”*

u ikkonferma li din l-ittra fil-prospett dehrli li kien hemm xi *discounting* ta' xi imghax, anke ghamlu deduct 5% u fl-ahhar waslu ghas-somma globali u ircieva s-somma ta' Lm17,253. Dwar Lm32,000 li hallas is-sur Abela Lm17,000 sorte bl-imghax u l-ispejjez sa dak in-nhar akkomodawh u l-imghax pero` ma hux intier ...

Semma wkoll li Mapa Holdings kien hallas Lm60,000 fit-8 ta' Jannar 2003 u dak kien l-ammont li kien dovut del resto mill-Mapa Holdings, u mbaghad skond is-sentenza wkoll kien hemm ammont li kienu solidalment responsabbili ghalih iz-zewg partijiet fil-kawza jigifieri Mapa Holdings u Imnaria Ventures, u dan l-ammont thallas minn Imnarja Ventures fil-mod segwenti, Lm8,000 fis-26 ta' Mejju 2003, pagament akkont iehor ta' Lm7,500 fis-26 ta' Frar 2004, ammont ta' Lm10,000 akkont fis-7 ta' Lulju 2005, u ammont iehor ta' l-istess jum ta' Lm6,500. Dana kien ghas-saldu ta' l-ammont kollhu li kien dovut skont is-sentenza li indika.



Xehed Michael Zammit, direttur fil-Mapa Holdings Limited li semma li in segwitu ta' bejgh ta' flats sarilhom mandat ta' sekwestru u kienu ghamlu garanzija bankarja ta' Lm30,000. Semmka li kien tkellem ma' Dr. Cassar Pullicino in segwitu li nqatghet il-kawza u li kien ghamel offerta lil Dr. Cassar Pullicino ta' Lm60,000 cashu ma jkollu x'jaqsam ma' xejn iehor ghax ma kienx interessat li jhallas parti u jibqa' mcappas. Dan qallu li jrid jirreferi lill-klijenta tieghu, izda wara xi 3 ijiem qallu li okay. Specifikalu li anqas ma' Imnarja Ventures ma ried ikollu x'jaqsam. Kien qallu li jrid inehhila l-mandati u s-sekwestri u jaghtih lura l-garanzija.

Xehed Dr. Austin Sammut li ssemma li kien l-avukat tas-Sur Zammit ta' Mapa fil-kawza originali. Zied li kien hemm ukoll mandat ta' sekwestru. In segwitu tas-sentenza l-klijent ried jasal f'konkluzjoni u kienu kellmu lil Dr. Cassar Pullicino u waslu fuq is-somma ta' Lm60,000 ghas-saldu tal-pretensjonijiet kollha ta' l-attrici, kemm ghall-ammont dovut proprju, wahdu jigifieri u kemm ghall-ammont li kien dovut solidament ma' Imnaria Ventures Limited u sar dak il-ftehim. Sostna li Dr. Cassar Pullicino kien qallu li dan kien pagament ghas-saldu ta' kollox.

Xehed Dr. Simon Galea Testaferrata li ikkonferma x-xhieda ta' Dr. Sammut li kien hemm l-intendiment bejnu u bejn Dr. Cassar Pullicino biex il-ftehim isir bil-miktub, izda lahaq ma giex iffirmit ghax il-pagament ta' dak il-hin stess kien tas-Sur Zammit u anqas biss kien abbozzat. In segwitu xorta kien ghadha abbozz lil Dr. Cassar Pullicino u dan kopja tieghu jinsab a fol 39 tal-process u immarkat bhala Dokument "Mapa8", li jri l-intendiment tal-partijiet u li MAPA Holdings tinheles mill-obbligi li kellha. In segwitu Dr. Cassar Pullicino kien ghadliu l-garanzija bankarja u anke l-kancellament ta' l-ipoteka.

#### **D. KUNSIDERAZZJONIJIET:**

##### **D1. L-ewwel eccezzjoni:**

Illi l-ewwel eccezzjoni giet deciza permezz ta' sentenza tal-21 ta' Novembru 2006.

**D2. Obbligazzjoni solidali bejn il-kontendenti:**

It-tieni eccezzjoni hija s-sentenza li a bazi taghha hija msejsa din il-kawza mhix valida kontra s-socjeta` intimata stante li d-debiti taghha gew saldati ma' Dr. Cassar Pullicino *nomine*, kemm dawk dovuti proprio kif ukoll dawk dovuti solidalment. Din l-eccezzjoni hija interessanti ghall-mod kif graw il-fatti tal-kaz. In segwitu ta' talba ta' Dr. Cassar Pullicino *nomine* kontra l-kontendenti odjerni, din il-Qorti diversament presjeduta ikkundannat lis-socjeta` intimata fl-ammont ta' Lm55,337.65 filwaqt li lill-konvenut f'dik il-kawza izda rikorrent fil-kawza odjerna *in solidum* mal-intimati odjerni fl-ammont ta' Lm17,905.86 bl-ispejjez ghal terz ghall-konvenut Abela, ossija r-rikorrent odjern, u tliet kwarti ghall-konvenut Zammit, intimat fil-proceduri odjerni u bl-imghaxijiet. Saru diversi proceduri, garanziji, sekwestri, u Michael Zammit lahaq ftehim ma' Dr. Cassar Pullicino fejn hallas is-somma ta' Lm60,000. In segwitu s-socjeta` attrici hallset is-somma ta' Lm32,000 minhaba proceduri li kellha legali kontra taghha anke ghall-bejgh in subasta ta' proprjeta`.

Ta' min isemmi dak li kienet qalet din il-Qorti fis-sentenza li tali obligu ta' Imnaria Ventures kien wiehed solidali mas-socjeta` intimata. Ghalhekk gie li l-parti solidali thallset interament minn Imnaria Ventures Limited u s-socjeta` konvenuta irrifjutat li thallas minhabba li ssostni li kienet lahqet ftehim ma' Dr. Cassar Pullicino *nomine* li l-pagament tas-Lm60,000 kien wiehed ghas-saldu. Ta' min jirriveva li l-Kapitolu 16 fl-artikolu 1096 jghid li:

“Il-kreditur jista' jdur kontra kull min irid mid-debituri *in solidum*, b'g]a\la tieg]u, ming]ajr ma d-debitur ikun jista' jopponi l-benefi`ju tal-qsim ta' l-obbligazzjoni.”

Fin-nota tieghu l-konsulent legali tas-socjeta` rikorrenti ghazel li jispecifica li l-ammont ta' Lm60,000 imhallas mis-socjeta` intimata lil Dr. Cassar Pullicino *nomine* jinkludi biss is-sorte ta' Lm55,337.65 flimkien ma' xi imghaxijiet u spejjez, filwaqt li l-ammont ta' Lm32,000 imhallas minn Imnaria Ventures jirrapprezenta s-sorte kollu dovut mill-imsemmija socjeta` solidalment ma' MAPA Limited u cioe` s-somma ta' Lm17,905.86 flimkien ma' imghaxijiet u spejjez.

Ikkunsidrat illi Imnaria Ventures Limited ma setghetx hliet thallas minhabba l-proceduri tas-subasta istitwiti minn Dr. Cassar Pullicino *nomine*. Irrizulta wkoll li l-ftehim bejn MAPA u Dr. Cassar Pullicino b'ebda mod ma inkluda lis-socjeta` rikorrenti. Il-Kapitolu 16 artikoli 1106 u 1107(1) jghidu hekk:

“1106. L-obbligazzjoni tad-debituri *in solidum* lejn il-kreditur, tinqasam *ipso jure* bejn id-debituri li, bejniethom, huma obbligati kull wiejed g]al sehmu biss.

1107. (1) Il-kondebitur li j]allas id-dejn *in solidum* kollu, ma jistax jitlob ming]and l-o]rajn ]lief is-sehem ta' kull wiejed minnhom bl-]img]ax minn dak in-nhar tal-]las, allavolja jkun hemm `essjoni ta' jeddijiet.”

Is-socjeta` intimata tinsisti li hi kienet mehlusa mill-obbligi lejn Dr. Cassar Pullicino *nomine* izda l-Qorti m'ghandhiex dik il-pretensjoni x'tittratta izda l-wahda ta' bejn il-kontendenti odjerni. Dak li gara bejn Dr. Cassar Pullicino *nomine* u s-socjeta` intimata mhux parti mill-kawza odjerna u l-obbligu ta' din il-Qorti huwa li tezamina jekk is-socjeta` intimata hix responsabbli ghal dik is-solidalita` msemmija u ghan-nofs tad-debitu sodisfatt mis-socjeta` rikorrenti. It-tranzazzjoni li ntlahqet bejn Dr. Cassar Pullicino u l-MAPA hija *res inter alios acta vis-à-vis* s-socjeta` rikorrenti u b'ebda mod ma jista' jnaqqas id-drittijiet ta' l-istess socjeta` rikorrenti meta hi la kienet parti u anqas biss konxja tal-ftehim milhuq. Li kieku kif issostni s-socjeta` intimata l-azzjoni fil-konfront taghha minn Dr. Cassar Pullicino *nomine* giet irtirata kompletament l-imsemmi Dr. Cassar Pullicino *nomine* ma setax jezegwixxi l-ammont kollu dovut mill-kontendenti solidament. Responsabbilta` solidali tal-konventi fil-kawza l-ohra ossija kontendenti odjerni ma kenitx ta' socjeta` **JEW** is-socjeta` l-ohra izda solidament bejniethom. Il-ftehim bejn MAPA Holdings Limited u Dr. Cassar Pullicino *nomine* ma setax jaffettwa negattivament lil Imnaria Ventures Limited. Id-debitu kien wiehed solidali. Anqas ma jista' japplika l-principju li Imnaria Ventures Limited ghamlet hlas li ma kellhiex taghmel. Anqas ma jista' japplika d-dispost ta' l-artikolu 1960 li jghid hekk:

“Jekk il-kreditur je]les wie]ed mill-garanti tieg]u ming]ajr il-kunsens ta' l-o]rajn, dan il-]elsien jiswa lill-garanti l-o]ra sas-sehem tal-garanti li jkun [je hekk me]lus.”

U dan minhabba l-fatt li s-socjeta` rikorrenti qatt ma giet infurmata bil-ftehim milhuq bejn is-socjeta` intimata u Dr. Cassar Pullicino *nomine* u ghalhekk certament li ma setghet qatt tissolleva dan il-punt biex tiffinalizza l-pendenza dovuta u dan specjalment meta kienet infaccata bi procedura ta' subasta.

Ghal dawn il-motivi tichad it-tieni eccezzjoni.

**D3. Obbligazzjoni solidali dwar l-ispejjez gudizzjarji:**

It-tielet eccezzjoni ssemmi tliet kwarti ta' l-ispejjez gudizzjarji. Hawn japplika wkoll dak li nghad dwar it-tieni eccezzjoni u ghalhekk ukoll qed tigi michuda.

**D4. Kontenzjoni li l-ispejjez tal-proceduri odjerni kienu evitabbli:**

Ir-raba' eccezzjoni li l-ispejjez ta' din il-procedura saru ghal xejn qed tigi michuda wkoll ghax certament li l-partijiet ma setghux jaslu fi ftehim dwar din il-pendenza tant li giet istitwita kawza fi Frar 2006 u 3 snin wara wara tant seduti ma ntlahaqx ftehim. Ghalhekk ukoll qed tigi michuda.

**E. KONKLUZJONIJIET:**

Dwar it-talba attrici li l-Qorti tiddikjara lis-socjeta` intimata debitrici favur is-socjeta` rikorrenti fis-somma ta tmint elef, disa' mija u tnejn u hamsin Lira Maltin u tlieta u disghin centezmu (Lm8,952.93), oltre l-imghaxijiet legali mis-sittax (16) ta' Gunju 1995, u tliet kwarti ta' l-ispejjez gudizzjarji, il-Qorti thoss li ghandha tilqa' l-istess talba minhabba li irrizultat dovuta in segwitu tas-sentenza ta' din il-Qorti tat-28 ta' Gunju 2002, kif spjegat aktar dettaljatament taht “D2” hawn fuq.

Tikkundanna lis-socjeta` intimata thallas lis-socjeta` rikorrenti s-somma ta' tmint elef, disa' mija u tnejn u hamsin Lira Maltin u tlieta u disghin centezmu (Lm8,952.93), ossija €20,854.71 oltre l-imghaxijiet legali

Kopja Informali ta' Sentenza

mis-sittax (16) ta' Gunju 1995, u tliet kwarti ta' l-ispejjez gudizzjarji.

Spejjez kontra s-socjeta` intimata.

Salvi kull drittijiet versu terzi.

**< Sentenza Finali >**

-----TMIEM-----